

سۇئال

ئايلىق ئادىتىم يەتتە كۈن بىلەن سەككىز كۈن ئەتراپىدا بولىدۇ، بەزى ئايلاردا يەتتىنچى كۈنىدە ھەيزنىڭ ئالامىتىنى ۋە پاكىزلىقنىڭ ئالامىتىمۇ كۆرمەيمەن، بۇنداق ھالەتتە ناماز، روزا ۋە جىنسى مۇناسىۋەت قىلىش قانداق بولىدۇ؟ بۇ ھەقتە چۈشەنچە بېرىشىڭلارنى ئۈمىد قىلىمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

سىز ئاياللار ئارىسىدا تونۇشلۇق بولغان پاكىزلىقنىڭ ئالامىتى بولغان سۈزۈك ھالەتنى كۆرمىگىچە ناماز، روزا ۋە جىنسى مۇناسىۋەت ئىشلىرىغا ئالدىراپ كەتمەڭ، چۈنكى ھەيزنىڭ قېنىنىڭ توختىغانلىقى پاك بولغانلىقىنى بىلدۈرمەيدۇ، پاكىز بولغانلىق دېگەن پاكىزلىقنىڭ ئالامىتىنى كۆرۈش ۋە ئىددەتنىڭ ئاخىرلاشقانلىقى بىلەن بىلىنىدۇ.